

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీవేగాసేతుస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీవేగాసేతుస్తోత్రం ॥

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

ఏకం వేగవతీమధ్యే హస్తీశైలే చ దృశ్యతే।
ఉపాయఫలభావేన స్వయం వ్యక్తం పరం మహాః॥ 1 ॥

ఈష్టే గమయితుం పారం ఏష సేతురభంగురః।
యత్ర సారస్వతం స్రోతో విశ్రామ్యతి విశృంఖలం॥ 2 ॥

జయతి జగదేకసేతుః
వేగవతీమధ్యలక్షితో దేవః।
ప్రశమయతి యః ప్రజానాం
ప్రథితాన్ సంసారజలధికల్లోలాన్॥ 3 ॥

విభాతు మే చేతసి విష్ణుసేతుః
వేగాపగావేగవిఘాతహేతుః।
అంభోజయోనేర్యదుపజ్జమాసీత్
అభంగరక్షా హయమేధదీక్షా॥ 4 ॥

చతురాననసప్తతంతుగోప్తా
సరితం వేగవతీమసౌ నిరుంధన్।
పరిపుష్యతి మంగళాని పుంసాం
భగవాన్ భక్తిమతాం యథోక్తకారీ॥ 5 ॥

శ్రీమాన్ పితామహవధూపరిచర్యమాణః
శేతే భుజంగశయనే స మహాభుజంగః।

ప్రత్యాదిశంతి భవసంచరణం ప్రజానాం
భక్తానుగంతురిహ యస్య గతాగతాని ॥ 6 ॥

ప్రశమితహయమేధవ్యాపదం పద్మయోనేః
శ్రితజనపరతంత్రం శేషభోగే శయానం।
శరణముపగతాః స్మః శాంతనిశేషదోషం
శతమఖమణిసేతుం శాశ్వతం వేగవత్కాః ॥ 7 ॥

శరణముపగతానాం సోఽయమాదేశకారీ
శమయతి పరితాపం సంముఖః సర్వజంతోః।
శతగుణపరిణామః సన్నిధౌ యస్య నిత్యం
వరవితరణభూమా వారణాద్రీశ్వరస్య ॥ 8 ॥

కాంచీభాగ్యం కమలనిలయాచేతసోఽభీష్టసిద్ధిః
కల్యాణానాం నిధిరవికలః కోఽపి కారుణ్యరాశిః।
పుణ్యానాం నః పరిణతిరసౌ భూషయన్ భోగిశయాం
వేగాసేతుర్జయతి విపులో విశ్వరక్షకహేతుః ॥ 9 ॥

వేగాసేతోరిదం స్తోత్రం వేంకటేశేన నిర్మితం।
యే పఠంతి జనాస్తేషాం యథోక్తం కురుతే హరిః ॥ 10 ॥

॥ ఇతి శ్రీవేగాసేతుస్తోత్రం సమాప్తం ॥

కవితార్కికసింహాయ కల్యాణగుణశాలినే।
శ్రీమతే వేంకటేశాయ వేదాంత గురవే నమః ॥